

HAMIIRPUR POLICE

::मानवीय कार्य ::हमीरपुर हाइवे पर घायल पड़ी वृद्धा को समय से अस्पताल पहुँचाकर

हमीरपुर पुलिस के अग्निशमन अधिकारी ने जान बचाई।

हाईवे पर घायल पड़ी वृद्धा को लेकर अस्पताल पहुंचे अग्निशमन अधिकारी रास्ते पर बैठे अन्ना जानवरों से बाइक टकराने से हुई थी घायल

जागरण संवाददाता, हमीरपुर : फायर ब्रिगेड के मुख्य अग्निशमन अधिकारी राहुल कुमार ने लोगों को इंसानियत का सबक सिखाते हुए कानपुर सागर हाईवे में घायल पड़ी वृद्धा को अपनी गाड़ी से अस्पताल पहुंचाने का काम किया। घायल वृद्धा को प्राथमिक उपचार के बाद परिजन उसे अपने घर ले गए। वहीं परिजनों ने टीम का आभार भी व्यक्त किया।

मुख्य अग्निशमन अधिकारी राहुल कुमार सोमवार को थानाक्षेत्र सुमेरपुर के टेढ़ा गांव में एक कुएं में पड़े साड़ को निकलवाने के लिए अपनी पूरी टीम के साथ गए हुए थे। दोपहर बाद जब वह टेढ़ा गांव से वापस आ रहे थे। तभी कानपुर सागर हाईवे के चंदौखी मोड़ के पास एक गाय से टकराकर बाइक में सवार वृद्धा व उसका नाती घायल हो गया। उसी बाइक के पीछे सीएफओ



घायल वृद्धा को गाड़ी से उतारकर अस्पताल ले जाते दमकल विभाग के संजीव कुमार • जागरण की भी गाड़ी लगी हुई थी। उन्होंने जब घायल वृद्धा को तड़पते देखा तो आनन फानन गाड़ी से उतरे और तत्काल वृद्धा को अपनी गाड़ी से अस्पताल पहुंचाया और उसका प्राथमिक उपचार कराया। जिसके बाद उसने राहत की सांस ली। बाद में उसका नाती वृद्धा को अपने साथ घर ले गया।